

## Hadd wara Hadd, tasal ta' kulhadd!

*Josela Psaila (5 Coral – 2016)*

Ma kienx għad fadal hlief borg ġebel u skiet taqtgħu b'sikkina. Dak il-ħin qalbi bdiet tinghafas għax hassejt li kont tlift parti minn ħajti, l-ewwel ħamsa u għoxrin sena ta' ħajti.

Dakinhar it-tifla ta' hija Mark, kellha għeluq sninha u għalhekk hija u martu Fiona ddeċidew li jagħmlulha festin għand ommi biex ipattulha tal-ħin kollu li kienu jagħmlu x-xogħol. Ifhem ma lluhomx, għax bil-kumpanija farmaċewtika tal-familja tagħna ma tantx jibqagħlek ċans f'ħajtek biex tqatta' l-ħin ma' wliedek wara ġurnata xogħol. Biex ngħid il-verità kollha, għalkemm jien kont ili tliet snin mizzewġa, lanqas biss qatt ma kien għaddieli nitfa ħsieb minn moħħi li xi darba nsir omm. Malli nisma' tarbija tibki u twerzaq iktar minn dawk iċ-ċorma nies fil-marċ tal-festa, mill-ewwel ikolli nieħu xi ħaġa biex intaffi l-uġiġħ ta' ras li taqbadni, aħseb u ara kieku kellu jkolli xi tarbija li jirnexxilha tisfrattali kuljum ir-raqda ta' filgħaxija.

Insomma, dakinhar għalkemm kien Hadd f'Novembru, dak il-jum kien iktar qisu wild ir-rebbiegħa milli bin il-ħarifa u għaldaqstant, il-festin sar fil-ġnien tal-villa ta' ommi u ta' missieri. Biż-żiffa helwa għaddejja s-siġar tal-laring u tar-rummien bdew jiċċaqalqu ftit, fis-skiet. Kollox kellna pjanat biex imur kollox sew imma milli jidher mhux aħna biss kellna pjan f'moħħna għax dawk ta' kontrina kellhom pjan ferm iktar b'saħħtu minn tagħna. B'saħħtu u qawwi biżżejjed biex jaqlibilna ħajjitna ta' taħt fuq u minflok il-post fejn trabbejt, ma jibqa' xejn hlief borg ġebel u skiet taqtgħu b'sikkina.

Marija kienet qiegħda taqsam il-kejk taċ-ċikkulata bil-panna bajda qotna min-nofs bis-sikkina s-sewda faħma, li meta kont żgħira kienet taqbadni dehxa meta niġi biex immissha, għax kont nimmaginaha lesta biex taqtagħli xi saba' barra u tħallini niżvina sakemm ngħaddi d-dinja l-oħra mingħajr hadd ma jintebaħ. Dak il-ħin qisni bdejt niħassar lill-kejk, li sar-riħa tiegħu bdiet dieħla f'imnisfejna, li

kien se jkollu jgħaddi minn taħt il-martirju ta' dik is-sikkina biex aħna nkunu nistgħu nieħdu pjaċir u wara nikluh.

Ħadd ma beda jilmenta li biex ninqadew aħna kien qed ibati ħaddiehor. Forsi għax aħna minn dejjem konna hekk u biex irnexxielna nagħmlu l-fabbrika tagħna daqshekk effiċjenti u b'dawk il-profitti kollha, dak kellu jkun ir-ragunament tagħna. Jien l-ewwel waħda qatt ma ħabbilt rasi fuq il-kumpaniji l-oħra li kont qed ngħarraq jew lin-nies li kont qed inkeċċi bla ħniena.

B'dawk il-ħsibijiet kollha li kienu għaddejjin mill-kuruturi ta' moħħi mxejt passejn fil-ġenb waħdi għax ma ridt lil ħadd li jinduna biex ma nħassarx festi. Però ħaddiehor xorta kellu f'moħħu li jħassar il-festi għax bħal f'leħha ta' berqa ...

## BUMM!

Tlaqna niġru b'kemm kellna saħħa 'l barra u xi ġirien ċemplu għall-għajnuna, għax ommi u Fiona spicċaw milqutin mill-bomba li kienet moħbija taħt is-sigra tal-lumi – dik il-frotta qarsa li lilna wasslitilna l-iżjed esperjenza qarsa ta' ħajjitna. Hija Mark ma skappahiex minn taħt id-dwiefer tal-moħħ wara din il-vendikazzjoni għax spicċa midrub serjament.

Illum il-ġurnata għaddew sitt xhur. Ninsab fejn xi darba kienet id-dar ta' tfuliti. Illum mara sseperata u spicċajt irrabbi lil Marija wara li spicċat orfni. Lil ommi u lil missieri qtilthom jien bl-inkwriet wara li skoprejt li lil min kont iżżewwiġt, kien kompliċi mal-moħħ wara din il-vendikazzjoni.

Hawn qiegħda quddiem dar tfuliti, però tfuliti għebet għal kollox. F'dak il-kobor kollu ma kien għad fadal xejn ħlief borg ġebel u skiet taqtgħu b'sikkina. Nista' ngħid li ta' kontrina rebħu din il-gwerra għax għalkemm qegħdin maqfulin bejn erba' ħitan, jien m'jien se nerga' nitbissem qatt.

X'ħajja kiefra din! Ara sewwa jgħidu li ħadd wara ħadd tasal ta' kulħadd għax tal-familja tiegħi waslet ukoll.